

قاری خورشید احمد

ریسرچ اسٹنٹ، ادارہ تحقیقات اسلامی، انٹرنیشنل اسلامک یونیورسٹی، اسلام آباد

علم و تقویٰ کا پیکر

ڈاکٹر محمود احمد عازی علم و معرفت کی دنیا میں ہمہ جہت شخصیت تھے۔ اصحاب علم و دانش آپ کو ایک جید عالم دین، مفسر، سیرت نگار، ماہر ناز معلم، مصنف عربی، فارسی اور انگریزی زبان کے ماہر کی حیثیت سے جانتے ہیں اور یہ مبالغہ آرائی نہیں، حقیقت ہے کہ ڈاکٹر صاحب علم و معرفت کے آسمان پر بدر منیر بن کے چکے۔ اس میں کوئی مشکل نہیں کہ اللہ تعالیٰ نے آپ کو گوناگون علمی و عملی صلاحیتوں سے نوازا تھا۔ ان کی ان صلاحیتوں کے پس مظہر میں ایک قوت کا رفرما تھی جس کو قرآن کی زبان میں تقویٰ کہا جاتا ہے اور جس میں جس قدر تقویٰ کا جو ہر نمایاں ہوگا، اتنا ہی اللہ تعالیٰ اسے علم و معرفت کی دولت سے سرفراز فرمائیں گے۔ فرمان الہی ہے: وَاتَّقُوا اللَّهَ وَيُعْلَمُ مُكْمُنُ اللَّهُ (۲۸۲:۲) ”یعنی اللہ سے ڈرو، اللہ تمہیں علم عطا فرمائے گا۔“

درج ذیل طور میں ڈاکٹر صاحب کے تقویٰ کے چند واقعات سپر قلم کیے جاتے ہیں۔

نماز کی پابندی:

قرآن عزیز میں متفقین کی ایک صفت یہ بھی بتائی گئی ہے کہ يُقِيمُونَ الصَّلَاةَ (۳:۲) یعنی وہ نماز قائم کرتے ہیں۔ ڈاکٹر صاحب نماز باجماعت کا بہت اہتمام کرتے تھے۔ ۱۹۸۵ء میں وزارت مذہبی امور، اسلام آباد کے زیر اہتمام کیونٹی سنٹر اسلام آباد میں ایک نمائش ”بسیلہ کتب سیرت“ کا انعقاد ہوا اور طن عزیز کی بڑی بڑی لائبریریوں سے کتب سیرت کو نمائش میں رکھا گیا۔ یونیورسٹی کی جانب سے جو لوگ خدمت پر مامور تھے، ان میں چند حضرات کے علاوہ میں (رقم الحروف) اور ڈاکٹر عازی بھی شریک تھے۔ اکثر دیکھنے میں آتا ہے کہ لوگ ایسے موقع پر بروقت نماز ادا کرنے کی پابندی نہیں کرتے، لیکن ڈاکٹر صاحب کو میں نے دیکھا کہ کسی نماز میں اپنی مصروفیات کے باوجود تاخیر نہیں کرتے تھے اور جب نماز ادا کرتے تو اس میں خشوع و خضوع کا خاص خیال رکھتے اور جو نبی اداں ہوتی تو آپ کی توجہ مسجد اور نماز کی جانب مبذول ہو جاتی۔ یہ بہت بڑی سعادت اور کامیابی کی دلیل ہے۔

جس شب آپ کو دل کا دورہ پڑا، اس رات کو بھی آپ نے نماز عشا بامجامعت ادا کی۔ رات ڈینہ بچے جب سینے میں درد محسوس ہونے لگا تو آپ کے بھائی ڈاکٹر محمد الغزالی آپ کو ہسپتال لے گئے اور صبح تک علاج معالجہ کی غرض سے ہسپتال میں رہے۔ جب صبح کی اذان ہوئی تو اپنے صحیح حمزہ غزالی سے کہا کہ: پاؤں کی ایڑھیاں صحیح طریقہ فرمانبردار صحیح نے آپ کو چار پائی پر ہی وضو کروا یا۔ اسی دوران اپنی اہمیت سے کہا کہ: پاؤں کی ایڑھیاں صحیح طریقہ سے دھوئیں۔ آپ نے چار پائی پر ہی صبح کی نماز ادا کی جو کہ آپ کی زندگی کی آخری نماز تھی۔ نماز کے بعد جب درد دل بڑھنے لگا تو آپ کے بھائی نے کہا: مولانا تھانوی نے دل کے درد کے لیے جو دعا لکھی ہے، آپ کو یاد ہے؟ فرمایا: وہی دعا پڑھ رہا ہوں۔ وہ دعا یہ ہے:

وَالَّفَ بَيْنَ قُلُوبِهِمْ، لَوْ أَنْفَقْتَ مَا فِي الْأَرْضِ حَمِيمًا مَا أَلْفَتَ بَيْنَ
قُلُوبِهِمْ، وَلَكِنَّ اللَّهَ الَّفَ بَيْنَهُمْ، إِنَّهُ عَزِيزٌ حَكِيمٌ (۲۳:۸)

ڈاکٹر صاحب اس آیت کریمہ کا درکرتے ہوئے خالق حقیقی سے جاملے۔ آپ نے چونکہ ساری عمر نماز اور وظائف کی ادائیگی میں برسکی، موت بھی آئی تو نماز کے بعد اور آیت کریمہ کی تلاوت کرتے ہوئے۔ یقیناً فرمایا اللہ کے آخری رسول صلی اللہ علیہ وسلم نے کہ جس طرح زندگی گزارو گے، اسی طرح موت آئے گی اور جس طرح موت آئے گی، قیامت کو اسی حال میں اٹھائے جاؤ گے۔

ڈاکٹر صاحب کو یہ شرف بھی حاصل ہے کہ عرصہ پانچ سال تک فیصل مسجد کے خطیب رہے اور جزل ضیاء الحق کی نماز جنازہ بھی آپ ہی نے پڑھائی اور مختلف اسلامی ممالک سے آنے والے نمائندوں اور ہزاروں پاکستانیوں نے آپ کی امامت میں نماز ادا کی۔

قرآن مجید کی تلاوت:

آپ قرآن کی تلاوت کا بہت اہتمام کرتے تھے یہاں تک کہ دوران سفر جب جہاز یا گاڑی میں بیٹھتے تو قرآن کی تلاوت شروع کر دیتے۔ آپ کے بیگ میں ہمیشہ قرآن مجید کا نسخہ موجود ہوتا تھا۔ آپ کی قرآن سے داہشگی کے بارے میں آپ کی مایناز کتاب ”حاضرات قرآنی“ واضح ثبوت ہے۔

محبت رسول اللہ صلی اللہ علیہ وسلم:

متقین کی سب سے بڑی علامت یہ ہے کہ وہ اللہ کی محبت کے بعد سب سے زیادہ جناب رسول اللہ صلی اللہ علیہ وسلم سے محبت کرتے ہیں اور رسول کی اطاعت کو اللہ کی اطاعت اور رسول کی محبت کو اللہ کی محبت تصور کرتے ہیں۔ ڈاکٹر غازی اپنے اقوال، اعمال اور اخلاق میں محبت رسول صلی اللہ علیہ وسلم کو دنیا و آخرت کی کامیابی کا ذریعہ قرار

دیت تھے جس کا واضح ثبوت آپ کی دو کتابیں ”محاضرات سیرت“ اور ”محاضرات حدیث“ ہیں۔ ان کتابوں کے مطالعہ سے ڈاکٹر صاحب کی حضور صلی اللہ علیہ وسلم سے عقیدت اور محبت کا اندازہ لگایا جاسکتا ہے۔ آپ کی دوسری تصانیف ”محاضرات قرآن“ اور ”محاضرات فتنہ“ کی طرح یہ دو کتابیں بھی اہل علم سے خراج تحسین حاصل کرچکی ہیں اور بار بار طبع ہو رہی ہیں۔ گزشتہ چند سالوں میں آپ نے حضور صلی اللہ علیہ وسلم کی بارگاہ القدس میں بصورت نعت بھی نذر رانہ عقیدت پیش کیا جس کی تفصیل اور نعتیہ کلام فارسی زبان میں ماہنامہ ”تعیر افکار“، کراچی کے شاروں میں ملاحظہ کیا جاسکتا ہے۔

ڈاکٹر صاحب حضور اکرم صلی اللہ علیہ وسلم کو تمام اہل کمال کا فتح اور ان کی نسبت کو، ہی سب سے بڑا اعزاز اور کمال سمجھتے تھے۔ اس ضمن میں ان کی ایک فارسی نعت کا شعر ملاحظہ ہو:

کمال کمالاں یک قطرہ بحر کماش است
شود از نسبت نامش کمال کمالاں پیدا

[کالمین کا کمال، ان کے بھر کمال کا بس ایک قطرہ ہے۔ ان کے نام کی نسبت سے ہی کمال پیدا ہو جاتا ہے۔] آپ کی حب رسول صلی اللہ علیہ وسلم کا ایک اور میں ثبوت یہ ہے کہ فتنہ قادیانیت کے سلسلہ میں جنوبی افریقہ کے دار الحکومت، ڈربن کی عدالت میں قادیانیوں پر ایک مقدمہ چل رہا تھا۔ آپ نے بہت کم وقت میں اپنے حافظتی کی بنیاد پر ایسے ٹھوس علمی دلائل پیش کیے کہ وہاں کی عدالت قادیانیوں کو دارالہ اسلام سے خارج نہیں پر مجبور ہو گئی۔

حج کی ادائیگی:

ڈاکٹر صاحب مرحوم کو حرمین شریفین سے بے پناہ محبت تھی۔ آپ نے متعدد عمرے اور نو حج ادا کیے۔ قارئین کرام یہ پڑھ کر جیران ہوں گے کہ ڈاکٹر صاحب کو بانی پاکستان اور مصور پاکستان سے اس قدر محبت تھی کہ آپ نے ایک حج تاںہ عظیم محمد علی جناح کی طرف سے اور ایک حج علامہ محمد اقبالؒ کی طرف سے ادا کیا اور میرے علم کے مطابق یہ شرف صرف اور صرف ڈاکٹر صاحب ہی کو حاصل ہے۔

پابندی اوقات:

۱۹۸۵ء کا واقعہ ہے کہ اسلام آباد کے ایک کالج میں مقابلہ حسن قرأت منعقد ہوا۔ مجھے اور ڈاکٹر صاحب کو حج مقرر کیا گیا۔ (یہ بات بہت کم لوگ جانتے ہیں کہ ڈاکٹر صاحب قرآن کے حافظ اور جید قاری بھی تھے۔) ہمارے ساتھ دو حضرات اور بھی تھے جن کے نام یاد نہیں آ رہے۔ بہر حال تقریباً بارہ بجے ہم لوگ اپنے کام سے فارغ ہو گئے۔ مجھے اور غازی صاحب کو واپس دفتر آنا تھا، کیوں کہ ہم دفتر ہی کی طرف سے دفتر کے نام میں گئے تھے۔ ہمارے دوسرے

ساتھی دفتر آنے کی بجائے اپنے گھروں کو روانہ ہو گئے۔ ان کے اس عمل کو ڈاکٹر صاحب حیرت زدہ نگاہوں سے دیکھ رہے تھے۔ گیازبان حال سے یہ تاثر دے رہے تھے کہ ان کا یہ عمل تقویٰ کے منافی ہے اور ایک دوبارہ وران تقریر انہوں نے اس بات کا اظہار کیا بھی کہ ہمیں دفتری اوقات کی پابندی کرنی چاہیے۔ قیامت کے دن اس کے بارے میں باز پرس ہو گی۔ فرمان الٰہی ہے: أَوْفُوا بِالْعَهْدِ (۲۷: ۳۲) اور وَيُلِّ لِلْمُطَفَّفِينَ، الَّذِينَ إِذَا اكْتَالُوا عَلَى النَّاسِ يَسْتَوْفُونَ (۲۱: ۸۳)۔ ان آیات کی روشنی میں ہمیں وعدہ کی پاسداری اور دفتری اوقات کی ذمہ داری پوری کرنی چاہیے۔ بہر حال ڈاکٹر صاحب اپنے گھر نہیں تھے مالا انکداں کا گھر کا لج کے قریب تھا۔ آپ سید ہے دفتر آئے اور کام میں مشغول ہو گئے اور یوں آپ نے تقویٰ و بریز کاری کا شوت دیا۔

احترام رمضان:

ڈاکٹر صاحب مرحوم رمضان المبارک کا بہت احترام اور روزے کا پابندی سے اہتمام فرماتے اور ماہ رمضان میں گھر پر قرآن شریف سناتے تھے۔ ایک دفعہ ماہ رمضان میں، میں نے پوچھا ڈاکٹر صاحب! روزے کیسے جارہے ہیں؟ کہنے لگے، اللہ کا کرم ہے، بہت اچھے جارہے ہیں۔ میں نے دوبارہ سوال کیا کہ منزل سنارہے ہیں؟ تو کہنے لگے: ”مجھے جیسے نالائقوں کا کیا سنانا ہے“ (یہ کہہ کر کچھ آب بدیدہ سے ہو گئے جو کہ ان کی رقت قلبی اور جذبہ ایمانی کی دلیل ہے۔) بس گزارہ ہو جاتا ہے، منزل تراویح میں سنادیتا ہوں۔“ اس واقعہ سے رمضان کے احترام، خشیت الٰہی اور رات کے قیام کا آپ خود اندازہ لگا سکتے ہیں۔

سرکاری املاک کی حفاظت:

ڈاکٹر صاحب دو سال یونیورسٹی کے صدر رہے۔ اس دوران آپ نے قابل تقلید کردار ادا کیا۔ آپ نے ایک مرتبہ یونیورسٹی کے تمام ملازم میں کو خطاب کرتے ہوئے کہا: ”ہمیں سرکاری املاک کی حفاظت کرنی چاہیے۔ گاڑیاں ہوں یا خرچ پچ، بکلی کا استعمال ہو یا ہیر، اسی شستری ہو یا ٹینیون، یہ سب ہمارے پاس امانت ہے۔“ اس ضمن میں آپ نے اپنی زندگی کا ایک واقعہ سنایا جو سرکاری وغیر سرکاری دفاتر وغیرہ میں کام کرنے والوں کے لیے مشعل راہ ہے۔ آپ نے کہا:

جب میں ادارہ تحقیقات اسلامی میں ملازم ہوا تو انہی دنوں ایک دوست نے مجھے اپنے دفتر میں دو پھر کے کھانے پر مدعو کیا۔ جب ہم کھانے سے فارغ ہوئے تو میزبان نے ٹبل کی دراز سے ٹائپنگ پیپر نکال کر ہاتھ صاف کیے اور دوسرے صاحب کو بھی دیے۔ میں نے پیپر سے ہاتھ صاف کرنے سے انکار کر دیا اور دل میں اللہ سے عہد کیا کہ اگر اللہ تعالیٰ نے زندگی میں مجھے کوئی اہم منصب عطا کیا تو میں سرکاری املاک کو بھی بھی ضائع نہیں

ہونے دوں گا۔ ڈاکٹر صاحب جب جامعہ کے صدر بنے تو آپ نے اس عہد کو حرف بھر پورا کر دکھایا۔ ایک مرتبہ آپ نے اپنے خطاب میں کہا کہ دفتری کام میں جو کاغذ استعمال ہوتے ہیں، عموماً ان کی دوسری جانب خالی ہوتی ہے۔ میں ان کاغذات کو ضائع کرنے کی بجائے ان کی دوسری جانب کو کام میں لاتا ہوں۔ انہی پڑکشیں دیتا ہوں، انلائکھواتا ہوں اور علمی مضمایں بھی لکھتا ہوں۔

جامعہ کی صدارت کے دوران آپ شریعت کورٹ کے حجج بھی تھے۔ اپنے فیملے جن کاغذات پر لکھتے، ان کو دونوں جانب سے کام میں لاتے اور اسینوگرافر کے حوالے کرتے۔ علاوه ازیں جامعہ اور شریعت کورٹ کی جانب سے موصول آرڈر، مکتوبات وغیرہ کا باقاعدہ ایک بندل بنایا ہوا تھا جس کی دوسری جانب مضمایں وغیرہ لکھتے تھے۔ ڈاکٹر صاحب کہنے لگے کہ ایک دن مجھے یہ خیال آیا کہ شاید میرا یہ عمل درست نہ ہو۔ اسی سوچ بچار میں تھا کہ ایک شب امام شافعی کے حالات زندگی پڑھنے لگا تو معلوم ہوا کہ امام شافعی بھی ایسا ہی کرتے تھے۔ سرکاری کاغذات کو ضائع کرنے کی بجائے ان کو کام میں لاتے تھے۔ بس مجھے اطمینان ہو گیا اور کاغذات کو ضائع ہونے سے بچالیا۔ یہاں یہ بات قابل غور ہے کہ ڈاکٹر صاحب نے کبھی بھی دفتر سے اسی ششیٰ ایشونیں کروائی۔ دفتری کام کے لیے عام طور پر آپ ذاتی اسی ششیٰ استعمال میں لاتے تھے۔

گیس ضائع نہ کریں:

ڈاکٹر صاحب کے ایک شاگرد جو کہ اب خود بھی ماشاء اللہ ڈاکٹر ہیں یعنی ڈاکٹر شیخ توسیٰ احمد (استثنث پروفیسر، اسلامک یونیورسٹی) ایک دن ڈاکٹر صاحب کے تقویٰ کا ایک واقعہ ناتے ہوئے کہنے لگے کہ: ”ڈاکٹر غازی کے تقویٰ کا یہ عالم تھا کہ ایک دفعہ آپ نے کلاس روم میں سوئی گیس کے ہیٹر کا پائلٹ جلتا ہوا دیکھا تو کہنے لگے، اگر ضرورت نہیں ہے تو پائلٹ بند کر دیا جائے۔ یہ قومی ملکیت ہے اور گیس ضائع ہو رہی ہے۔ آپ خود اٹھئے اور پائلٹ بند کر دیا۔“

غصہ کی حالت میں وضو:

ڈاکٹر صاحب کے پی اے عابد علی (جو دفتری معاملات میں آپ کی معاونت کرتے) کا کہنا ہے کہ اگر کسی معاملے میں ڈاکٹر صاحب کو غصہ آ جاتا تو جوابی کارروائی کرنے کی بجائے آپ فوراً خون کرنے لگتے اور تھوڑی ہی دیر بعد طبیعت میں بثاشت پلٹ آتی۔ علاوه ازیں آپ دفتری اوقات میں بھی ہمیشہ باوضور ہتے اور اگر کوئی آپ کے سامنے آپ کی تعریف کرتا تو انہیں ناپسندیدگی کا اظہار کرتے۔

مکان کی ریکوویشن اور ٹیلیفون کا استعمال:

قارئین کرام! آپ حیران ہو گے کہ جس دور میں یونیورسٹی کے ملازمین اپنے اپنے مکانوں کی ریکوویشن کرواتے تھے، ڈاکٹر صاحب نے اپنے مکان کی ریکوویشن نہیں کروائی حالانکہ ان کے گرید کے اعتبار سے خلیفہ بنتی تھی۔ مگر ڈاکٹر صاحب نے یہ کہہ کر انکار کر دیا کہ مکان ایک ہے اور اس میں، میں اور میرا بھائی دونوں رہ رہے ہیں، اس لیے میں مناسب نہیں سمجھتا۔ اسی طرح گھر میں جو سرکاری ٹیلیفون تھا، اس کا مل اپنی جیب سے ادا کرتے اور دفتری ٹیلیفون کو صرف سرکاری مقاصد کے لیے استعمال میں لاتے۔

یونیورسٹی کے صدر کی حیثیت سے آپ کو سرکاری طور پر یہ اجازت تھی کہ یونیورسٹی میں آنے والے سرکاری وفد اور مہمانوں کی چائے اور ریفریشمٹ وغیرہ سے تواضع کریں، لیکن آپ ہمیشہ اس سے دور رہے اور یوں آپ نے مہمانوں کے بہانے یونیورسٹی کے مال کو ضائع ہونے سے بچائے رکھا۔ اگر کوئی غیر سرکاری مہمان یادوست آتا تو اپنی جیب سے اس کی خاطر تواضع کرتے۔

ان واقعات میں ہمارے لیے تقلید کا سامان ہے، خصوصاً اس دور میں جب کہ چار جانب بدیانتی اور کرپشن کی مسموم ہوا میں چل رہی ہیں۔ اے کاش! اگر ہر ذمہ دار پاکستانی اور سرکاری عہدوں پر فائز لوگ اسی طرح تقویٰ اور دیانتاری کا ثبوت دیں جس طرح ڈاکٹر غازی مرحوم نے دیا ہے توطن عزیزِ سکون وطمینان کا گھوارہ بن جائے۔

عفو و درگذر:

تحمل و برداری کو قرآن مجید نے نیک لوگوں کی صفت شمار کیا ہے، چنانچہ انہی لوگوں کے بارے میں ارشادِ الٰہی ہے: وَالْكَاظِمِينَ الْغَيْظَ وَالْعَافِينَ عَنِ النَّاسِ (۱۳۳:۳)۔ سیرت رسول صلی اللہ علیہ وسلم اور آپ کی امت کے علماء کی سوانح عمر یا عفو و درگذر کے واقعات سے بھرپڑی ہیں۔ قسام ازلی نے ڈاکٹر محمود احمد غازی کو بھی عفو و درگذر کی دولت بے مالا مال فرمایا تھا۔ اس مضمون میں ڈاکٹر صاحب کے چھوٹے بھائی ڈاکٹر محمد الغزالی کی زبانی چند واقعات پر قلم کیے جاتے ہیں۔

۱- ڈاکٹر محمد الغزالی بیان کرتے ہیں کہ ڈاکٹر محمود احمد غازی جن دنوں دعوۃ اکیڈمی کے ڈاکٹریٹ تھے، ایک دن میں کسی کام سے ان کے دفتر گیا۔ اسی دورانِ دعوۃ اکیڈمی کا ایک ملازم اپنی پرموشن کا کیس لے کر ڈاکٹر صاحب کے پاس آیا۔ آپ نے اس کی فائل ملاحظہ کرنے کے بعد کہا: اس میں چند قاتوفی رکاوٹیں ہیں جن کو دور کرنے کی میں کوشش کروں گا۔ فی الحال آپ کا مسئلہ حل نہیں ہو سکتا۔ ڈاکٹر صاحب کا جواب سن کر ملازم سچ پا ہو گیا اور ڈاکٹر صاحب سے کہنے لگا: ایک گھنٹہ سے میں دماغ کھپا رہا ہوں۔ جب آپ مر جائیں گے تو پھر میری پرموشن ہو گی۔

اس طرح کے اور بھی کئی ترش و تلخ جملے مسلسل بولتا رہا اور ڈاکٹر صاحب سنجیدگی سے اس کی باقی میں سنتے رہے۔ آپ نے نہ تو اس کوڈا نشا اور نہ ہی اس کے خلاف کوئی قانونی کارروائی کی۔

۲- ایک دفعہ یونیورسٹی کے طلبے نے ہڑتاں کر دی اور طلبہ کی دو گاڑیاں بھر کر ڈاکٹر صاحب کے گھر کے سامنے اکھٹے ہو گئے۔ تقریریں کرتے رہے اور مختلف انداز میں اپنے جذبات کا اظہار کرتے رہے۔ یہاں یہ بات یاد رہے کہ ڈاکٹر صاحب کا دور ایک مثالی دور تھا، مگر طلبہ بسا اوقات پچھا یا یہ مطالبات بھی کر بیٹھتے ہیں کہ اصول و خوااب کی روشنی میں ان کا پورا کرنا مشکل ہوتا ہے۔ آپ نے نہ تو پولیس کو مطلع کیا اور نہ ہی ان کے خلاف کوئی کارروائی کی۔ ڈاکٹر صاحب کے صبر و تحمل کا ظہر پر یہ اثر ہوا کہ طلبہ نو ہی نداamt کے ساتھ واپس چلے گئے۔

۳- اسی طرح ایک مرتبہ طلبے نے آپ کے دفتر کے سامنے نعرہ بازی شروع کر دی اور مطالبات منوانے کے لیے تقریریں کرتے رہے۔ ڈاکٹر صاحب سارا دن اطمینان سے کام کرتے رہے اور طلبہ کے خلاف کسی قسم کی کوئی کارروائی نہیں کی۔ آپ کو متعدد بار ایسے مراحل اور مسائل کا سامنا کرنے پڑا، مگر آپ نے ہمیشہ عفو و درگز رے کامے کر مناخیں کو اپنا ہم نو ہا اور تابع فرمائیا اور کسی کے ستم کو تم اور جفا کو جانا نہیں سمجھا اور یوں کہتے ہوئے ٹال کے:

ستم کو ہم کرم سمجھے بغا کو ہم وفا سمجھے
جو اس پر بھی نہ وہ سمجھے تو اس بت کو خدا سمجھے

اہل و عیال سے شفقت:

نبی کریم صلی اللہ علیہ وسلم کا ارشاد گرامی ہے کہ تم میں سب سے اچھا اور نیک وہ ہے جو اپنے گھر والوں کے معاملے میں بہتر ہو۔ ڈاکٹر غازی صاحب نے اس فرمان نبوی کو ہمیشہ پیش نظر رکھا۔ ڈاکٹر محمد الغزالی نے آپ کی گھر بیوی زندگی کا تذکرہ کرتے ہوئے بتایا کہ ڈاکٹر صاحب اپنے اہل خانہ سے نہایت خندہ پیشانی سے پیش آتے اور کبھی بھی کسی معاملہ میں ناراضی یا غصہ کا اظہار نہیں کیا۔ یہاں تک کہ بچوں سے بھی بہت پیار کرتے اور ادب و احترام سے کلام کرتے اور بے پناہ پیار و شفقت کا اظہار کرتے۔ آپ کی اس شفقت اور محبت نے آپ کے گھر کو امن و سکون کا گہوارہ بنادیا تھا۔

والدین کی خدمت:

خوش نصیب اور بلند بخت ہیں وہ لوگ جنہوں نے والد کی رضا میں اللہ کی رضا کو اور والدہ کے قدموں تلے جنت کو تلاش کیا۔ ڈاکٹر غازی صاحب بھی یہ سعادت پا گئے اور والدین کی قدم بوی کر کے خدمت کے اصول بتا گئے اور اللہ کو اپنا بنا گئے۔ ڈاکٹر صاحب نے تازیت والدین کی خدمت کی اور خوب دعا میں لیتے رہے۔ چند سال قبل

آپ کے والد مر جب اس دنیا سے رخصت ہو گئے تو اس کے بعد آپ نے اپنی والدہ کی خدمت میں کوئی کسر نہیں چھوڑی۔ آپ ہر روز وفتر آنے سے پہلے والدہ کی خدمت میں حاضری دیتے اور شام کو سب سے پہلے والدہ کی خدمت میں حاضر ہو کر حال احوال دریافت کرتے اور جھولیاں بھر بھر کر دعا کیں سمیتے۔ اگر کہیں سفر میں ہوتے تو والدہ کے حالات سے باقاعدہ بخبر رہتے۔ آپ کی والدہ کی دعا میں ہمیشہ آپ کے شامل حال رہیں اور زندگی کے کئی پر خطر مراحل خوش اسلوبی سے طے کر گئے۔ آپ کی والدہ محظہ مدت عالی بقید حیات ہیں۔ ڈاکٹر صاحب کو یہ شرف بھی حاصل ہے کہ انہوں نے اپنی وفات سے دو ماہ قبل اپنی والدہ کو وہیں چیز پر بخاطر عمرہ کر لایا۔ جن لوگوں نے حر میں شریفین کی زیارت کی ہے، وہ بخوبی جانتے ہیں کہ کسی عمرہ رسیدہ کو وہیں چیز پر بیٹھا کر حج کے مناسک یا عمرہ کے اعمال بجالا ناکس قدر مشکل مرحلہ ہے، مگر ڈاکٹر صاحب نے خدا پیشانی کے ساتھ یہ سعادت حاصل کر لی۔

استقامت:

ڈاکٹر صاحب کی خداداد صلاحیتوں کو بھانپ کر بہت سے لوگوں نے آپ کو خریدنا چاہا، مگر آپ نے ہر پیش کش کو تھکرایا اور إِنَّ الَّذِينَ قَاتَلُوا رَبُّنَا اللَّهُ تُمَّ اسْتَقَامُوا (۲۱: ۳۰) کا دامن اس مضبوطی سے تحام لیا کہ باو مخالف کے تند و تیز جھوٹے آپ کے پائے استقامت کو متزلزل نہ کر سکے اور ”قل امنت بالله ثم استقم“ کا عملی نمونہ پیش کیا۔ اس ضمن میں ڈاکٹر کی ایک علمی تقریر سے جس کا عنوان ”اسلام اور مغرب..... موجودہ صورتحال“ ہے، ان کی استقامت کا ایک قابل تقلید و اخذ پیش کیا جاتا ہے۔ آپ نے دوران تقریر میں کہا:

”اکتوبر ۱۹۷۴ء میں ایک پروفیسر صاحب امریکہ سے تشریف لائے۔ وہ ایک مشہور امریکن یونیورسٹی میں پروفیسر تھے۔ انہوں نے پاکستان کے مختلف اداروں کا دورہ کیا۔ وہ ادارہ تحقیقات اسلامی میں بھی آئے۔ میں اس زمانے میں ادارہ تحقیقات اسلامی میں کام کرتا تھا۔ نوجوان تھا، مدرسے کی تعلیم سے فارغ ہو چکا تھا۔ عربی اچھی جانتا تھا، انگریزی سے بھی شدید ہو گئی تھی۔ تھوڑی بہت فرنچ بھی میں نے سیکھ لی تھی۔ وہ پروفیسر صاحب، بہت سے لوگوں سے ملے، مجھ سے بھی ملے۔ مجھ سے ملنے کے بعد انہوں نے کہا کہ میں الگ سے گفتگو کرنا چاہتا ہوں، تم مجھ سے ملنے کے لیے آؤ۔ میں ان سے ملنے چلا گیا۔ دوران ملاقات انہوں نے کہا، میں تمہیں اسکالر شپ دینا چاہتا ہوں امریکہ میں پی ایچ ڈی کرنے کے لیے۔ تم امریکہ کی جس یونیورسٹی میں چاہو، میں تمہیں اسکالر شپ دے سکتا ہوں۔ میں نے سنا ہوا تھا کہ ہارورڈ صفائی کی یونیورسٹی ہے اور ایم آئی ٹی ہے اور پرسن ہے، تین یونیورسٹیوں کا بڑا چجھا تھا، اس لیے میں نے ان کا نام سنا ہوا تھا۔ میں نے کہا کہ آپ مجھے ہارورڈ میں داخلہ دلوادیں۔ انہوں نے کہا کہ ٹھیک ہے: میں تمہیں ہارورڈ میں داخلہ دلوادیں گا۔ کام یہ ہو گا کہ تم ایک سال کے لیے امریکہ آؤ، ہارورڈ یونیورسٹی میں کورس درکرو، پھر میرے پاس آؤ۔ تین مہینے میرے پاس کورس درکرو، پھر واپس پاکستان

آجاؤ۔ انہوں نے جونقد وظیفہ بتایا، وہ اتنا تھا جتنا اس وقت حکومت پاکستان کے سکریٹری کو بھی تجوہ نہیں ملتی تھی، کسی یونیورسٹی کے وائس چانسلر کو بھی نہیں ملتی۔ پاکستان میں رہ کر یہ وظیفہ ملتا تھا۔ انہوں نے بتایا کہ کام یہ ہو گا کہ پاکستان میں رہ کر یہ معلومات جمع کرو کہ پاکستان میں دینی مدارس کیا کام کرتے ہیں، کتنے دینی مدارس ہیں؟ کون کون علماء کرام ان کو چلا رہے ہیں، وہ کیا کیا پڑھاتے ہیں، کیا ذہن بناتے ہیں؟ اور جو لوگ ان سے تیار ہوتے ہیں، وہ بعد میں کیا کام کرتے ہیں اور ان کا روایہ مغرب کے بارے میں کیسا ہوتا ہے؟ یہ ساری معلومات جمع کر کے آؤ، پھر میرے ساتھ بیٹھ کر اس کو مرتب کرو، اس کی بنیاد پر تمہیں ہاروڑ یونیورسٹی پی ایچ ڈی کی ڈگری دے دے گی۔

پھر بات ہے، میں اللہ تعالیٰ کی تحدیث نعمت کے طور پر عرض کرتا ہوں کہ مجھے اس وقت یہ لگا کہ یہ تو صاف صاف جاسوی کا کام ہے۔ دورانِ فنون پروفیسر صاحب نے یہ بھی کہا کہ اس طرح کا ایک پروجیکٹ مصر کے لیے ہے، ایک بُلگہ دلیش اور انڈونیشیا کے لیے ہے۔ اب یہ چار بڑے ملک جو آبادی کے لحاظ سے صفا اول کے ممالک تھے، جہاں دینی تعلیم کا پرائیوریت نظام بڑا غیر معمولی تھا، وہاں کے لیے یہ کیوں تحقیق ہو رہی تھی؟ اس پر لاکھوں روپے کے یہ مصارف کیوں کرائے جا رہے تھے؟ میں نے کوئی ذاتی عذر بیان کر کے مغفرت کر لی کہ میں سر دست امریکا نہیں جاسکتا، لیکن اس وقت میں جب بھی اس نوعیت کے مختلف معاملات کو دیکھتا رہتا ہوں تو مجھے یہ لگتا ہے کہ مغربی دنیا کم از کم ۱۹۷۲ء سے اس لکھتے پر سوچ رہی تھی کہ دنیاۓ اسلام میں دینی تعلیم کا مستقبل کیا ہے، ماضی کیا تھا اور حال کیا ہے؟ اب پچھلے آٹھوں سال سے اس میں زیادہ شدت آگئی ہے۔

(تعمیر افکار، ج ۸، شمارہ ۱۰۰، اکتوبر ۲۰۰۴ء)

قارئین کرام! ڈاکٹر صاحب تو ایک علمی شخصیت تھے۔ یہ کام تو ایک طالب علم بھی کر سکتا تھا، مگر آپ نے فوراً اس پیشکش کو ٹھکرایا جس کے لیے لوگ پاپڑ بنیتے اور ترستے ہیں۔

یہ اس دور کی بات ہے جب دینی مدارس کو ختم کرنے کی خفیہ پلانگ ہو رہی تھی اور غیر وہ نے مکین و مکان کو اجازت نے کامیابی کر لیا تھا۔ ڈاکٹر صاحب اپنی ایمانی فراست اور دینی غیرت کی قوت سے اس آزمائش سے دامن پچاگئے۔ استقامت کی سعادت پا گئے اور قیامت کے دن علماءِ بانی کے گروہ میں یہ کہنے کے مجاز ہوں گے کہ: بال اللہ: جب اپنوں نے غیر وہ سے آشنائی کر لی تھی، روح اور جسم دونوں مر ہوں ہو چکے تھے، جب غیر وہ نے مکان و مکین پر مشتمل حملہ کیا تھا، دل و دماغ دنوں مجرور ہو چکے تھے اور بادیوں کے جھوٹکے شع ثبوت کو بھانے کے درپے تھے تو ایسے نازک وقت میں اگر ہم سے اور کچھ نہ ہو سکا تو غیر وہ کی مخالفت مول لے کر ملبہ کی حفاظت کی اور سامنے سے کسی کو میناوسا غراہا نہیں دیا۔

علماء و صوفیاء کے علم وہنر کا امتحان کم ہو اگر کردار کا امتحان ہر زمانے میں ہوتا رہا، لیکن اہل استقامت اس امتحان میں کامیابی سے ہم کنار ہوئے۔ ڈاکٹر غازی بھی انہی کامیاب اور صاحب استقامت لوگوں میں سے ایک ہیں جو

اغیر کی پیشکش ٹھکرائے، وفا کے اصول بتائے گئے اور پیوستہ رہنمائی سے امید بہار کھل کا درس دیتے ہوئے یہ فرمائے:

چن کا رنگ گوتونے سراسر اے خزاں بدلا
ندھم نے شاخ گل چھوڑی نہ ہم نے آشیان بدلا

سفر آخرين کے اشارے:

ڈاکٹر صاحب کی وفات سے تقریباً ایک ماہ قبل میں (رقم المعرف) نے خواب دیکھا کہ ڈاکٹر صاحب ایک براون رنگ کی خوبصورت قالین پر بیٹھے ہیں اور آپ کے سامنے ایک حل رکھی ہے جس پر قرآن مجید کھلا ہوا ہے اور اس کا ایک ایک ورق تقریباً چار چار فٹ چوڑا اور آٹھا ٹھٹھ لٹھا ہے۔ چہار جانب نور کا بال بنا ہوا ہے اور ڈاکٹر صاحب بہت سرور ہو رہے ہیں۔ جب رقم المعرف نے ڈاکٹر صاحب سے یہ خواب بیان کیا تو چند لمحے سکوت کے بعد کہنے لگے: ”بس آپ میرے لیے دعا کیا کریں“۔ غالباً ڈاکٹر صاحب کی خاموشی اس بات کی جانب اشارہ تھا کہ آپ کی مسامی جیلیہ کو اللہ نے قبول فرمایا ہے اور سفر آخرين بہت قریب ہے۔

اسی طرح آپ کی وفات سے تقریباً چند دن قبل دارالعلوم اسلامیہ، لاہور میں ”تریتیت مدرسین“ کے عنوان سے ایک سینما رونمائی ہوا۔ ڈاکٹر صاحب بھی اس میں شریک تھے۔ سینما کے اختتام پر آپ نے مولانا مشرف علی تھانوی (جنہوں نے آپ کی نماز جتازہ پڑھائی) سے کہا کہ ”مولانا میری نماز جتازہ آپ نے پڑھائی ہے۔“ آپ کی یہ تمنا پوری ہوئی اور علم و تقویٰ کا یہ کیرا پنے خالق حقیقی سے جمالا۔

نمازی اور نمازگاہ:

گزشیت صفات میں آپ نے ڈاکٹر صاحب کی شخصیت کو ایک مقنی کی حیثیت سے ملاحظہ فرمایا۔ جہاں تک آپ کی علمی صلاحیتوں اور خدمات کا تعلق ہے، اہل علم سے یہ حقیقت مخفی نہیں کہ آپ کی ساری زندگی علوم اسلامیہ کے حصول، تدریس اور اشاعت میں گزری اور بقول علامہ اقبال مرجم کے:

اسی کشمکش میں گزریں میری زندگی کی راتیں
کبھی سوز و ساز روی کبھی بیچ و تاب رازی

ڈاکٹر غازی کے لیل و نہار بھی اسی قیل و قال میں گزر گئے اور اچھے حال میں گزر گئے۔ آپ کی مسامی جیلیہ کو اللہ نے وہ شرف بخشنا کر عالم بزرخ میں بھی اسی محظوظ عمل میں مشغول کر دیا جو کہ آپ کے تاباک مستقبل کی دلیل ہے۔ اس ضمن میں ڈاکٹر محمد طفیل ہاشمی صاحب (جو کہ علمی حلقوں میں جانی پہچانی شخصیت ہیں) کا ایک خواب نقل کیا جاتا ہے جو انہوں نے ڈاکٹر غازی کی وفات کے چند دن بعد دیکھا۔ اس خواب میں غازیؒ کے تلامذہ، احباب اور

دیگر اہل علم کے لیے اطمینان و تسلی کا سامان ہے۔

ڈاکٹر محمد طفیل ہاشمی صاحب بیان کرتے ہیں کہ میں نے ایک رات غازی صاحب کو خواب میں دیکھا اور آپ تیز تیز چل رہے ہیں۔ میں نے کہا! غازی صاحب! آپ تو نوت ہو گئے ہیں۔ بتائیے آپ کے ساتھ کیا معاملہ ہوا تو جلدی جلدی آپ نے جواب دیا کہ اللہ نے کرم والا معاملہ فرمایا ہے اور وہاں ایک نمازگاہ میں میرا محاضرہ (لیکچر) ہوتا ہے۔ میں جلدی جلدی اس لیے جا رہا ہوں کہ دریں ہو جائے۔ (رقم الحروف سے یہ خواب ڈاکٹر عصمت اللہ صاحب، ریسرچ سکالر، IRI نے بیان کیا)۔

آخر میں ڈاکٹر صاحب کو ان الفاظ میں خراج عقیدت پیش کرنا مناسب سمجھتا ہوں۔

علم والے علم کا دریا بہا کر چل دیے
واعظان قوم سوتوں کو جگا کر چل دیے
کچھ بخن ور تھے کہ سحر اپنا دکھا کر چل دیے
کچھ مسیح اتھے کہ مردوں کو جلا کر چل دیے

عصر حاضر میں اجتہاد

چند فکری و عملی مباحث

- ☆ اجتہاد، تجدید اور تجدید میں فرق ☆ اجتہاد کے اصول و ضوابط اور دائرۃ کار
- ☆ دور جدید میں اجتہاد: چند اہم پہلو ☆ اجتہادی ضروریات کا وسیع ترافق
- ☆ علمی و فکری مباحث اور اختلاف رائے کے آداب

— از قلم: ابو عمر زاہد الرashedی —

[صفحت: ۳۸۲۔ قیمت: ۲۰۰ روپے]

ناشر: الشریعہ کادمی گورنمنوالہ